

भागेश्वोर गाउँपालिकाको प्रतिवद्धता

स्थानीय शासनमा जवाफदेहीता ,पारदर्शिता ,कानूनको शासन र सहभागिता प्रवर्द्धन गरी सुशासन र सदाचारिता कायम गर्न भागेश्वोर गाउँपालिकाका पदाधिकारी तथा कर्मचारीहरूले देहाय बमोजिमको प्रतिवद्धता व्यक्त गर्दछौं।

१ नेपालको स्वतन्त्रता ,सार्वभौमिकता ,भौगोलिक अखण्डता,राष्ट्रिय एकता ,स्वाधिनता र स्वाभिमानको अक्षुण्णतामा प्रतिकुल नहुने गरि सदैव राष्ट्र र जनताको हितलाई ध्यानमा राखी आफ्नो पदीय जिम्मेवारीको पालना गरिनेछ।

२ प्रत्येक आर्थिक वर्षको समाप्त भएको मितिले ६० दिन भित्र आफ्नो र परिवारको नाममा रहेको सम्पति विवरण स्थानीय तहमा पेश गरिनेछ।

३ निर्वाचित पदाधिकारी र कर्मचारीको आचार संहिता बनाई लागु गरिनेछ। आफ्नो स्वार्थ गाँसिएको विषयको निर्णय प्रक्रियामा सहभागिता नहुने गरि आचार संहिताको पालना गरिनेछ।

४ कानून बमोजिम पाउने पारिश्रमिक ,सेवा सुविधा वा भत्ताबाहेक अन्य कुनै साधन र श्रोत ,नगद वा जिन्सी कुनै प्रकारले लिने वा दुरुपयोग गरिने छैन।कानूनबमोजिम लिएको सुविधाको विवरण वार्षिक रुपमा सार्वजनिक गरिनेछ।

५ पूर्व जानकारी विना सेवा दिने कार्य क्षेत्र छोडिने छैन।विशेष कारणवस सेवा दिने क्षेत्रम उपस्थित हुन नसके अवस्था रहेमा कानूनले तोकेको पदाधिकारीलाई जानकारी एबम अख्तियारी दिई सेवा प्रवाहको सुनिश्चितता गरिनेछ।

६स्थानीय तह बाट प्रदान हुने सेवा प्रवाहलाई गुणस्तरीय र प्रभावकारी बनाउन नागरिक बडा पत्र कार्यान्वयनमा ल्याइनेछ।

७ कानून बमोजिम स्थानीय तहले गर्नु पर्ने सिफारिस तथा प्रमाणित गर्ने कार्य सत्य तथ्य बमोजिम यथार्थ र बस्तुगत आधारमा गरिनेछ।

८स्थानीय सेवा प्रवाह लाइ छिटो ,छरितो ,प्रभावकारी र प्रविधिमैत्री बनाइनेछ।सेवा ग्राहिको सहजताको लागि हेल्प डेस्क ,सूचना अधिकारी ,प्रवक्ता र गुनासो सुनुवाइको व्यवस्था मिलाइनेछ।

९जाति ,धर्म ,लिंग ,वर्ण ,सम्प्रदाय ,राजनैतिक आस्था ,वा अन्य कुनै आधारमा भेदभाव नहुने गरि तथा कुनै सामाजिक सु-सम्बन्धमा खलल नपर्ने गरि कार्य सम्पादन गरिनेछ।

१०अभिलेख व्यवस्थापन लाइ चुस्त बनाइने छ।कानून द्वारा निर्दिष्ट तथ्यांक समय मै संकलन गरि पार्श्वचित्र तथा श्रोत नक्साको अद्यावधिक अभिलेखन गरिनेछ।

११प्रत्येक वर्षको अषाढ १० गते भित्र वार्षिक बजेट तथा कार्यक्रम तयार गरि अषाढ मसान्त भित सभाबाट स्वीकृत गरि सार्वजनिक गरिने छ।

१२आफ्नो कार्यक्षेत्रमा संचालन गर्नुपर्ने विकास कार्यक्रमहरू प्रचलित कानून बमोजिम योजना ,कार्यक्रम वा बजेट स्वीकृत गरेर मात्र कार्यान्वयन गरिनेछ।सो प्रकिया विपरित कुनै विकास कार्यक्रमको घोषणा ,स्वीकृति वा संचालन गरिने छैन।

१३ सार्वजनिक खर्च गर्दा स्वीकृत बजेट तथा कार्यक्रमको अधीनमा रही नियमितता मितव्ययिता ,प्रभावकारिता ,कार्यदक्षता र औचित्य समेतको आधारमा गरिनेछ।मासिक तथा चौमासिक आम्दानी र खर्चको विवरण अवधि समाप्त भएको १५ (पन्ध्र) दिनभित्र सार्वजनिक गरिनेछ।

१४ वार्षिक कार्ययोजना तथा कार्यक्रममा अवण्डा विनियोजन गरि भविष्यमा सभाबाट अनुमोदन हुने गरि कुनै किसिमको खर्च गरिने छैन |ऐनमा व्यवस्था भए देखि बाहेक कुनै पदाधिकारीको निर्णय बाट वार्षिक बजेट वा योजना परिवर्तन गरिने छैन |

१५ बजेट कार्यक्रम स्वीकृत नगरी कुनै किसिमको दायित्व सिर्जना हुने गरि खर्च गर्ने वा कोष विनाको दायित्व सिर्जना गरिने छैन |स्वीकृत कार्यविधि बमोजिम विशेष प्रयोजनको कोषबाट बाहेक अन्य कुनै कार्यक्रम बाट कुनै पनि किसिमको आर्थिक सहायता ,चन्दा वा पुरस्कार दिइनेछैन |

१६ स्थानीय तहको आम्दानी खर्च र विकास योजनाको प्रगति विवरण मासिक र चौमासिक अवधि समाप्त भएको मितिले १५ (पन्ध्र) दिन भित्र सार्वजनिक गरिनेछ |

१७ .चौमासिक विभाजन अनुसार खर्च योजना तयार गरि पूजीगत खर्चलाई प्रभावकारी बनाईनेछ |आर्थिक बर्षको अन्त्य तिर खर्च हुदा वित्तीय र निर्माण कार्यको गुणस्तरमा हुन सक्ने जोखिमलाई कम गर्न अन्तिम चौमासिक अवधिमा खर्च गर्ने प्रवृत्तिलाई निरुत्साहित गरिनेछ |

१८.स्वीकृत वार्षिक बजेटको अधिनमा रही पूजीगत शिर्षकमा २५ प्रतिशतभन्दा बढी रकमान्तर गरिने छैन |पूजीगत शिर्षकबाट चालु शिर्षकमा रकमान्तर गरिने छैन र बजेट रकमान्तर सम्बन्धि प्रचलित कानूनमा भएको व्यवस्था पूर्ण रुपम पालना गरिनेछ |

१९.विभिन्न समिति ,उपसमिति वा कार्यदल र उपभोक्ता समिति गठन गर्दा महिला ,दलित ,अल्पसंख्यक लगायत समुदायको उचित प्रतिनिधित्व हुने गरि व्यवस्था गरिनेछ |

२० .सभा एवम कार्यपालिका बैठकको निर्णय ३ दिन भित्र वेबसाइट,मुखपत्र वा सूचना पाटि मार्फत सार्वजनिक गरिनेछ |सार्वजनिक गरे पश्चात मात्र निर्णय कार्यान्वयन गरिनेछ |

२१ स्थानीय तहको सेवा प्रवाह र संचालित योजना तथा कार्यक्रमहरुको सम्बन्धमा प्रत्येक चौमासिक अवधि सम्पन्न भएको १५ दिन भित्त सरोकारवालालाई आमन्त्रण गरि सार्वजनिक सुनुवाई गरिनेछ |

२२ सदाचार र नैतिक मुल्यहरुको प्रवर्द्धन तथा भ्रष्टाचार नियन्त्रणका लागि नैतिक विषय ,नागरिक शिक्षा जस्ता सामाजिक सचेतना मुलक अभियान संचालन गरिनेछ |

२३ .आयोजना र कार्यक्रमहरुको आवधिक रुपमा समिक्षा र मुल्यांकन गरि सोको प्रतिबेदन विधुतीय र छापा माध्यमबाट सार्वजनिक गरिनेछ |

२४ .स्थानीय स्तरको भू-उपयोग नीति तर्जुमा गरि एकिकृत बस्ति बिकासको कार्यक्रम लागु गरिनेछ |

२५ . आफ्नो स्वामित्वमा रहेको वा हक हस्तान्तरण भई आएको सम्पूर्ण चल अचल तथा जिन्सी सम्पतिको अभिलेख अद्यावधिक गरि सम्पतिको संरक्षण गरिनेछ |सार्वजनिक सम्पति लाई व्यक्तिगत ,पारिवारिक वा दलीय लाभको लागि प्रयोग गरिनेछैन|

२६ आफ्नो क्षेत्रभित्रको सार्वजनिक तथा सामुदायिक सम्पति कानून बमोजिम बाहेक बेचबिखन गर्न वा अरु कुनै व्यहोराले हक हस्तान्तरण गर्न वा हक हस्तान्तरण हुने गरि सिफारिस गरिने छैन |

२७ .आफ्नो अधिकार क्षेत्र भित्रका विषयमा बनाएको ऐन ,नियम ,निर्देशिका ,कार्यविधि र मापदण्ड स्थानीय राजपत्रमा प्रकाशन गरे पश्चात मात्र लागू गरिनेछ |

२८.सभाबाट कानून नवनाई कुनै पनि किसिमको कर लगाउन वा करका दरहरुको निर्धारण वा हेरफेर गर्ने वा उठाइने छैन |स्थानीय कर ,शुल्क ,दस्तुर ,जरिवाना लगायतका आन्तरिक राजस्वको प्रक्षेपण गरि आन्तरिक आय वृद्धि गर्ने कार्ययोजना बनाई संकलनको मासिक तथा चौमासिक लक्ष्य हासिल गर्ने प्रयत्न गरिनेछ |

२९ .सार्वजनिक खरिद गर्दा वा सार्वजनिक निर्माण कार्य गर्दा प्रचलित कानूनी प्रक्रिया बमोजिम लागत इस्टिमेट स्वीकृत गराएर मात्र खरिद वा निर्माण प्रक्रिया अघि बढाईने छ |कार्य सम्पन्न भए पश्चात कार्य सम्पन्न प्रतिवेदनका आधारमा मात्र रकम भुक्तानी गरिनेछ |

३० आर्थिक वर्ष शुरु हुनुभन्दा १५ दिन अगावै आफ्नो क्षेत्र भित्रको निर्माण सामग्री ,ज्याला ,भाडा तथा महसुलको स्थानीय न्युनतम दररेट तोकिनेछ |

३१ .स्वीकृत दरबन्दी भन्दा बढी कर्मचारी नियुक्त गरिने छैन |विशेष परियोजना वा कार्यक्रममा बाहेक नियमित सेवा संचालनका लागि अस्थाई दरबन्दी सिर्जना गरिने छैन |

३२ नेपाल सरकारको स्वीकृती लिएर मात्रै सरकारी अभिलेखमा रहने गरि बैदेशिक सहायता लिने,स्वीकार गर्ने वा बैदेशिक सम्झौता गर्ने व्यवस्था गरिनेछ |

३३ .नेपाल सरकार बाट स्वीकृत नियमावली वा कार्यविधिको आधारमा भ्रमण स्वीकृत भएपछि मात्र बैदेशिक भ्रमण गरिनेछ |

३४ महालेखा परिक्षकबाट प्राप्त अन्तिम लेखापरिक्षण प्रतिवेदन प्राप्त भएको १५ दिन भित्र प्रतिवेदनको मुख्य अंशहरु आफ्नो वेबसाइट माफत प्रकाशन गरिनेछ |

३५ .कुनै पनि कार्यक्रम वा समारोहमा मादक पदार्थ तथा सूतिजन्य पदार्थको प्रयोग गरिने छैन |

जनप्रतिनिधिको तर्फबाट

कौशिला कुमारी भट्ट

अध्यक्ष

भागेश्वोर गाउँपालिका

कर्मचारीको तर्फबाट

खगेन्द्र भारती

प्रमुख प्रशासकीय अधिकृत

भागेश्वोर गाउँपालिका